



# स मा चार

**तंबाकू मुक्त प्रदेश बनाने की दिशा में सामाजिक, राजनैतिक एवं धार्मिक संस्थाएं करें पहल : डॉ. सीतासरन शर्मा**

**भोपाल: 22 जुलाई, 2015**

प्रदेश को तंबाकू मुक्त बनाने की दिशा में सामाजिक, राजनैतिक एवं धार्मिक संस्थाओं द्वारा प्रचार-प्रसार एवं जनचेतना के माध्यम से प्रभावी प्रयास करने होंगे। तंबाकू उत्पादों के उपयोग से घातक दुष्परिणाम दिनों-दिन बढ़ते जा रहे हैं। तंबाकू सेवन एक सामाजिक बुराई है। विधान सभा अध्यक्ष डॉ. सीतासरन शर्मा द्वारा यह उद्गार मध्यप्रदेश विधान सभा के सभागार में मध्यप्रदेश मेडीकल एसोसिएशन द्वारा आयोजित 'संवेदीकरण' कार्यक्रम के दौरान व्यक्त किए गए।

कार्यक्रम को संबोधित करते हुए विधान सभा उपाध्यक्ष डॉ. राजेन्द्र कुमार सिंह ने कहा कि प्रदेश के विद्यालयों के समीप तंबाकू तथा तंबाकू उत्पादों के विक्रय पर रोक लगाई जाना चाहिए। उन्होंने कहा कि तंबाकू सेवन एक लत है।

कार्यक्रम में कैंसर विशेषज्ञ डॉ. तारिणी साहू, मध्यप्रदेश मेडीकल ऑफिसर्स एसोसिएशन के अध्यक्ष डॉ. ललित श्रीवास्तव, सेकसरिया इंस्टीट्यूट ऑफ पब्लिक हेल्थ, नई दिल्ली के प्रमुख कार्यकारी संचालक श्री संजय सेठ ने भी कार्यक्रम को संबोधित किया।

संवेदीकरण कार्यक्रम में कृषि मंत्री श्री गौरीशंकर बिसेन, शिक्षा राज्यमंत्री श्री दीपक जोशी, अनेक विधायकगण, विधान सभा के प्रमुख सचिव श्री भगवानदेव ईसरानी सहित, बड़ी संख्या में अधिकारी एवं कर्मचारी उपस्थित थे।

(मुकेश मिश्रा)  
सूचना अधिकारी

म.प्र./वि.स./ज.स./15